

IME KA OBI FERO SIEIKE

Qpupu 6:1-13; 7:1-13

IHEOMUMU 52 - Nke Ndi etiti

AMAOKWU IBUN'ISI: Onye-nwe-ayi anogh odu n'ime nkwa-Ya" (2 Pita 3:9).

Anoroddu Ma Agonari ghi Mkwà Ahu

Umụ Israel aburūwo ndi dara mbà n'obi nke ukwu. Mgbe ha nwechasiri olileanya nke nnaputa, ino n'oru ha wee dika o di njo karja otu o di na mbu. Olu ha nwere ilu foduru ntakiri ka o karja nke mmadu puru inagide. Mgbe Moses chorọ igba ha ume site namkwà niile nke Chineke ha juru ina ya nti.

Chineke achoghi ka ndi Ya nodu nanwuta. Ihe banyere ha naemetu Ya n'obi, O matakwarà ahuhu ha. O kwewo mkwà inye Abraham, Aisak, na Jakob ala Kenean, ma O gaghi alaghachi azu site n'okwu Ya. O buru na ha puru ichere Chineke rue nwa oge ntà, O gaeji aka di ike naputa ha; O gaenye ha karja dika ha cheworo inwe.

Chineke chorọ ka anyi naechere Ya. Eleghiana anyi agaghi ahụ ihe kpatawa onwunwa nke anyi naagabiga, ma Chineke nwere ihe O naezube; o buru kwa na anyi adabere n'uche Ya, O gaaluputa ihe ka mma nye anyi, na ihe gaenye aha Ya otuto.

Ndi Ijpt niile gaje imara Onye Chineke bu tupu O mesia ihe O chorọ ime n'ebe ha no. Ha naefe chi di ichiche, ma Chineke gaje ime ka ha mara otu idi ukwu Ya ra. O gaje ibu agha nke di n'etiti Chineke nke Eluigwe na chi ugha niile nke ndi naamaghi Chineke naakpo isiala nye bu nke agaje imeriemeri n'ihe ihere ka ha wee buru ihe ochi.

ONYENWEANYI JEHOVA

Mgbe Chineke mereri ka nna anyi ochie ha hu Ya anya, O kpore Onweya Chineke Nke puru ime ihe niile; ma ugbu a O naagwa Moses na agaamara Ya site n'aha nke aka Ya, bu Jehova, n'ebe ndi Israel niile no. Otú o di, mgbe Umụ Israel naabja ikpo isiala nye Chineke, ha naeguzo n'egwu nke mere na ha naatu egwu obuna i kpokusi aha Jehova ike. Obuna mgbe anaagu akwukwo nsọ ha naedochi okwu a nke edeputara na mkpuru okwu di iche "ONYE-NWE-AYI" (ha niile na mkpuru akwukwo di okpotokpo), nime ntughari Baibul nke Eze Jemes. I gaachoputa kwa ebe edeworo ya otu a n'akwukwo Agba Ochie: "JEHOVA we si Abraham." "O di ihe kariri JEHOVA ime?"

Dika ihe iji kowa ihe, o di ka agaasi na ndi ahụ achoghi ikwu ihe banyere Eze Devid dika aha enyeworo ya, ma na nsopuru ha kwuru ihe banyere ya dika "eze ahu." Jehova naani Ya bu Chineke, n'ih i nke a ka anyi ji dee mkpuru okwu ahụ otu a ONYENWEANYI. Mgbe anaekwu banyere Jisọs dika Onyenweanyi, o bu naani mkpuru okwu nke naamalite ya naadi okpotokpo, o naarutu aka banyere onodu Ya – Onyenweanyi Jisọs Kraist. Nime akwukwo Abụ Qma 110:1, anyi huru mgbe Jehova naagwa Jisọs okwu: "ONYE-NWE-AYI siri Onye-nwem, Nodu ala n'akam, rue mgbe M'gedo ndi-iro-gi ka ihe-ngbakwasi diri ukwu-gi abua."

Eziokwu Ahu Na Ugha

Mgbe UmụIsrael juru ina Moses nti, Chineke zigara ya jekuru Fero. Moses naatughari n'uche ya si na o buru na ndi ya anaghi ya nti, na o bu Fero gaana ya nti? Ma Chineke gbara ya ume ka o jee, wee si na Moses gaaghorọ Fero chi n'ih i na o gaje ime ihe iribaama di ichiche site n'ike nke Chineke. Ndi naasopuru mmuo di ichiche naechere na onye o bu la nke puru ime ihe akahughi mgbe o bu la, na onye ahụ bu chi. Ma anyi gaaghotà naekwensu nwekwara ike ime ihe iribaama ma anyi aghaghi ilezianya "nwaputani ndi- mo ahu, ma ha bu ndi siri na Chineke puta: n'ih i na otutu ndi-amuma ugha apuwo ba n'uwa" (I Jon 4:1). Ekwensu bu "onye-isi nke ike nke mbara eluigwe," o nwekwara ike ilu "ihe-iriba-ama di iche iche na olu ebube di iche iche nke ugha." N'oge anyi taa ndi na ekpere mmuo di ichiche na ndi okpukpe ugha di ichiche, bu ndi naagonari Qbara nke Jisọs naalu kwa oluebube di ichiche, eleghiana obuna igwo ndioria, ma o bu olu ekwensu iduhie ndimmadu ahụ.

Otu o di, umu Chineke gaenye Chineke ekele na Ekwensu gaejeru naani n'ebe Chineke kwere ka o jerue. Anyi huru n'akuko banyere Job na ekwensu emeghi karja ihe Chineke kwenyere ya ka o mee. Ekwensu boro Chineke ebubo na o bu Ya gbara Job ogige gburugburu bu nke kpuchitara ya. Anyi na ekele Chineke maka ogige ya! Ma eleghiana mgbe ufodu apuru iwepu ya na nwa mgbe ntà, ewee waputa anyi; ma cheta mgbe niile na Chineke no naele anya, O gaghi ekwe ka ihe kariri anyi biakwasị anyi karja otu anyi puru inagide.

Enwere otutu ndi odeakwukwo di nsọ nke Ijpt, (ndimbasị), ufodu bu ndi, ma eleghiana naeme ihe aghugho di ichiche, ma enwekwara ndi emejuputara n'ike nke mmuoqoqo ndi pukwara iluolu ebube di ichiche. Anyi huru na mgbe Eron tupuru mkpan'aka ya n'ala, o ghoro agwo. Ndi odeakwukwo ahụ di nsọ ji kwa mkpan'aka ha mee otu ihe ahụ ha wee ghọ agwo. Ekwensu puru ihogbu ufodu mmadu site n'inye ha ugha nke yiri eziokwu. O buru na o puhijirara ha nye na mmehie, o gaeduba ha nime okpukpe ugha nke gaadi ka o bu ezi okpukpe; ma n'ih i na ha ahughi okwu ahụ n'anya ha gaekwenye n'ilusi olu ike nke njehie, kwere kwa ugha, wee tufue mkpuruobi ha.

Enwere ihe dị ichè n'agwọ niile nke ndị odeakwụkwọ ahụ dị nsọ (ndịngbasị) na agwọ nke Eron, bụ orù nke Chineke. Mkpan'aka nke Eron wee lomie mkpan'aka abụọ ọzọ ahụ. Ndị ode akwụkwọ ahụ gaabụworị ndị ihere mere mgbe ndịmmadụ hụrụ na mkpan'aka ha bụ ihe anaahụkwaghị. Aha ndị odeakwụkwọ ahụ dị nsọ bụ Jannes na Jambres, ma Pọl onye ozi gwara anyị na enweghị uche ha putakwara ihè n'ebe mmadụ niile nọ (2 Timōti 3:8, 9). Oge naabịa mgbe Chineke gaedo Onweya dika Onye isi ọchịchị nke ụwa niile; ma ọzịzi ụgha niile, na ndị niile náekwenyere ụgha, ka agaeme ka ha dị ala. Ike nke ekwensu ka agaetipịa. "Otú ọ di, ayi onwe-ayi, dika nkwa Ya si di, nēle anya elu-igwe ọhu na uwa ọhu, nke ezi omume bi nime ha" (2 Pita 3:13).

Ikpé Nke Gaeso

Fero mesiri obi ya ike wee jụ ịña Moses na Eron ntị. Nke a bụ náání mmalite nke ogologo ịmàaka dị n'etiti ụmụ Chineke na ndị orù nke ekwensu. Chineke gaje iweta ikpé n'isi ndị Ijipt niile n'ihì na Fero jụrụ ịña Moses na Eron ntị; ma obodo Ijipt ghọrọ ebe tọgbọrọ n'efu na mgbe ahụ Ụmụ Israel pụrụ ọpụpụ ha.

AJỤJỤ DỊ ICHEICHE

1. Gịnị bụ ihe ịrịbaàmà mbụ emere n'iru Fero?
2. Fero ọ ñara ntị n'arịrịọ nke Moses na Eron rịọrọ ya ka ọ rapụ ndị ahụ ka ha laa?
3. Gịnị ka anyị gaeme mgbe ọ dị ka ọzịza nke ekpere anyị naanọọdụ?
4. Gịnị bụ urù agaerita maọbụ ihe ọ gaalụputa site ná mnwaputa nke okwukwe anyị?
5. Chineke Ọ naekwe ka anwaa ndị Ya karịa otú ha pụrụ ịnagide?